

పీపుల్స్ మోటివేషన్

మోటివేషన్

People's Motivation

ఆంధ్రప్రదేశ్ / తెలంగాణ



సంపుటి : 01 | సంచిక : 51 | ఎడిటర్ : ఎం. రమేష్ | సోమవారం, సెప్టెంబర్ 9, 2024 | పేజీలు : 04 | వెల రూ. 5.00/-



గవర్నర్ అబ్దుల్ నజీర్ను కలిసిన సీఎం చంద్రబాబు

స్వయంగా పర్యవేక్షించడం పట్ల చంద్రబాబును అభినందించిన గవర్నర్

ఏపీ సీఎం చంద్రబాబు ఈ సాయంత్రం విజయవాడలోని రాజ్ భవన్ లో గవర్నర్ అబ్దుల్ నజీర్ ను కలిశారు. ఈ మర్యాదపూర్వక భేటీలో... సీఎం చంద్రబాబు రాష్ట్రంలోని వరద పరిస్థితులు, ప్రభుత్వం చేపట్టిన సహాయక

చర్యలను గవర్నర్ కు వివరించారు. వరద బాధితులను ఆదుకునేందుకు రాష్ట్ర ప్రభుత్వ యంత్రాంగం తీవ్రంగా శ్రమించిందని, రాత్రింబవళ్లు నిరంతరం పనిచేసి భారీ స్థాయిలో సహాయ, పునరావాస చర్యలు చేపట్టినట్లు గవర్నర్ కు

తెలియజేశారు. దీనిపై గవర్నర్ అబ్దుల్ నజీర్ స్పందిస్తూ... వరద బాధితులను ఆదుకునేందుకు ప్రభుత్వం చేపట్టిన సహాయ, పునరావాస చర్యలను స్వయంగా సీఎం చంద్రబాబు పర్యవేక్షించడాన్ని అభినందించారు.

ముంపు బాధితులకు ఆహారం, మంచినీరు సరఫరా

170 వాటర్ ట్యాంకులతో మంచినీటిని సరఫరా విమర్శలు చేయడమే వైకాపా నేతల పని మండిపడ్డ హోంమంత్రి వంగలపూడి అనిత

170 - మిగతా 2లో..

విజయవాడ, సెప్టెంబర్ 8 (పీపుల్స్ మోటివేషన్):

వరద ముంపు బాధితులకు ఆహారం, మంచినీరు సరఫరా చేస్తున్నామని.. విజయవాడలో ఇంకా కొన్ని చోట్ల నీరు నిల్వ ఉందని ఏపీ మంత్రి వంగలపూడి అనిత వెల్లడించారు. ఉదయం అల్పాహారం, మంచినీరు, పాల ప్యాకెట్లు సరఫరా చేశామన్నారు. విజయవాడలో ఆమె విలేకర్లతో మాట్లాడుతూ వైకాపా నేతలపై విమర్శలు గుప్పించారు. ముంపు కాలనీల్లో తమ ప్రభుత్వం చేస్తున్న సాయంపై ఆరోపణలు చేయడం సరికాదని వ్యాఖ్యానించారు. విజయవాడలోని ముంపు కాలనీల్లో



వరద బాధితుల సహాయార్థం కోటి రూపాయలతో 10 వేల కిట్లు సిద్ధం



మంత్రి టి.జి.భరత్, టి.పి.జి. జిల్లా అధ్యక్షుడు తిక్కారెడ్డి కర్నూలు, సెప్టెంబర్ 8 (పీపుల్స్ మోటివేషన్):-

విజయవాడ వరద బాధితులకు అందించేందుకు 10 వేల నిత్యావసర సరుకుల కిట్లు సిద్ధం చేసినట్లు రాష్ట్ర పరిశ్రమలు, వాణిజ్యం, ఫుడ్ ప్రాసెసింగ్ శాఖ మంత్రి టి.జి.భరత్, తెలుగుదేశం పార్టీ కర్నూలు జిల్లా అధ్యక్షుడు పాలకర్తి తిక్కారెడ్డి తెలిపారు. మౌర్య ఇన్ లోని కార్యాలయంలో వారు మాట్లాడుతూ కర్నూలు జిల్లా తెలుగుదేశం పార్టీ ఎమ్మెల్యేలు, నియోజకవర్గ ఇంచార్జీలు, నాయకుల సహకారంతో పది వేల కిట్లు

తయారుచేసినట్లు చెప్పారు. ఒక్కో కిట్లో 5 కేజీల బియ్యం, 1 కేజీ కందిపప్పు, 1 కేజీ చక్కెర, ఉప్పు, కారంపొడి తదితర నిత్యావసర వస్తువులు ప్యాక్ చేసి పెట్టామన్నారు. ఒక కోటి రూపాయలు ఖర్చు చేసి పది వేల కిట్లను సిద్ధం చేశామని చెప్పారు. మంగళవారం విజయవాడలో వీటిని పది వేల కుటుంబాలకు అందజేయనున్నట్లు తెలిపారు. వరద బాధితులను ఆదుకునేందుకు స్వచ్ఛందంగా ముందుకు వచ్చి సహకారం అందించిన పార్టీ కార్యకర్తలు, దాతలకు వీరు ప్రత్యేక ధన్యవాదాలు తెలిపారు.

కర్నూలులో అత్యాధునిక క్రీడా సౌకర్యాలు కల్పించండి



రాష్ట్ర మంత్రి టి.జి.భరత్ ఢిల్లీలో కేంద్ర క్రీడా శాఖ మంత్రి మన్మోహన్ మాండవియాను కలిసిన రాష్ట్ర మంత్రి టి.జి.భరత్

కర్నూలు, సెప్టెంబర్ 8 (పీపుల్స్ మోటివేషన్):-

కర్నూల్లో అత్యాధునిక క్రీడా సౌకర్యాలు కల్పించాలని కేంద్ర క్రీడా శాఖ మంత్రి మన్మోహన్ మాండవియాను రాష్ట్ర పరిశ్రమలు, వాణిజ్యం, ఫుడ్ ప్రాసెసింగ్ శాఖ మంత్రి టి.జి.భరత్ కోరారు. ఢిల్లీ పర్యటనలో ఉన్న రాష్ట్ర మంత్రి టి.జి.

భరత్ ..కేంద్ర మంత్రిని ఆయన నివాసంలో కలిశారు. కర్నూలు నగరంలో అంతర్జాతీయ స్థాయి ప్రమాణాలు గల క్రీడా ప్రాంగణాన్ని నిర్మించాలని కోరారు. దీంతో పాటు అత్యుత్తమమైన కోచ్ లను నియమించాలన్నారు. ఉమ్మడి ఆంధ్రప్రదేశ్ మొదటి రాజధాని అయిన కర్నూలులో క్రీడల అభివృద్ధికి అస్తిరకాల అవకాశం ఉందన్నారు. కర్నూలు నుండి ఎంతో మంది క్రీడాకారులు జాతీయ, అంతర్జాతీయ స్థాయిలో రాణిస్తున్నట్లు వివరించారు. క్రీడాకారులను ప్రోత్సహిస్తే దేశానికి ఎన్నో పతకాలు తీసుకొస్తారన్నారు.

విలేఖరులు కావాలెను

అసలైన అక్షర జ్ఞానాన్ని తెలియజేస్తూ... విలువలతో కూడిన జీవన శైలిలో ప్రేరణ కలిగించే విషయాలపై అవగాహన కలిగిస్తూ.. ప్రజల సాధకబాధకాల్లో మమేకమై పరిష్కార మార్గాలపై ప్రేరణ కలిగించాలి అనుకుంటున్నారా..? బాధ్యతయుతమైన జర్నలిజంలో

రాణించాలనుకుంటున్నారా..? అయితే రండి... అక్షరాన్ని అనుకున్న విధంగా రాద్దాం..

పీపుల్స్ మోటివేషన్ తెలుగు దినపత్రికలో

నియోజకవర్గ ఇంచార్జీలు మండల రిపోర్టర్లు కావాలెను..

సంప్ర : 80086 22746

02

జనరల్ న్యూస్

పేపుల్ మోటివేషన్

People's Motivation

వరద బాధితులకు విరాళాల సేకరణ



నందికొట్కూరు, సెప్టెంబర్ 8 (పీపుల్స్ మోటివేషన్):-

ఏపీ రైతు సంఘం ఆధ్వర్యంలో శుక్ర శనివారాల్లో నందికొట్కూరు పట్టణంలో విజయవాడ వరద బాధితులకు విరాళాల సేకరణ చేయడం జరిగింది. దాతలు ఇచ్చిన విరాళం (8100) ఎనిమిది వేలవంద రూపాయలు సేకరించడం జరిగింది. అనంతరం ఏపీ రైతు సంఘం జిల్లా నాయకులు పిక్చి వెంకటేశ్వర్లు మాట్లాడుతూ.. గత వారం రోజుల క్రిందట భారీ వర్షాలు పడి విజయవాడ ప్రాంతంలో గత 100 సంవత్సరాలలో ఇటువంటి విపత్తు జరగలేదని ఇల్లు సర్దుకొనే వరకు మేకలు కోట్ల నీటిలో కొట్టుకుపోయాయని రైతుల పంట పొలాలూ వేల ఎకరాల్లో పంట సమగ్రంగానే చెలికి వచ్చే దశలో పంట నీటి మునిగిందన్నారు నీటిలో దాచావు 30 మంది చనిపోయారని ఆవారం అందక అనేక ఇబ్బందులకు గురయ్యారని. ఈరోజు వరకు వరద బాధితులు కోలుకోలేదని కొల్లెరు వరద బాధితులను ప్రభుత్వం ఆదుకోవాలని అనేకమంది దాతలు ముందుకు వచ్చి నిత్యవసర వస్తువులు బట్టలు తదితర వాటిని పంపిణీ చేస్తున్నారని అయినా వారి ఆవేదన చూస్తే ప్రాణం చలించిపోతుందన్నారు అందుకొకే మా పంట కర్తవ్యం గా ఏపీ రైతు సంఘం రాష్ట్ర కమిటీ పిలుపుమేరకు ప్రజల ద్వారా నందికొట్కూరు పట్టణంలో విరాళాల సేకరించి ఏపీ రైతు సంఘం రాష్ట్ర కమిటీ ఈరోజు పంపించడం జరుగుతుందని తెలియజేశారు ఈ కార్యక్రమంలో ఏపీ రైతు సంఘం నాయకులు కటపోగు సోమన్న, వేల్పుల ఏసన్న, తిరుపాలా మహిళా రైతు నాయకురాలు ఎస్.బేబీ, మల్లేశ్వరమ్మ తదితరులు పాల్గొన్నారు.

ప్రశాంతంగా గణేష్ ఉత్సవాలు జరుపుకోండి



ఆదోని, సెప్టెంబర్ 8 (పీపుల్స్ మోటివేషన్):-

ఆదివారం ఆదోని పట్టణం లో బ్రాహ్మణ విధి లో శ్రీ సిద్ధి వినాయక మిత్ర మండలి వారి గణపతి పూజ సాగిన 1 టౌన్ సిబి శ్రీరామ్ పూజలో పాల్గొన్నారు. అనంతరం సిబి శ్రీరామ్ సర్ మాట్లాడుతూ.. అందరు బాగుండాలి ఎలాంటి గొడవలు లేకుండా ప్రశాంతంగా ఇతరులకు ఇబ్బంది లేకుండా సోదర భావంతో గణేష్ పండగను జరుపుకోవాలని కోరారు. అనంతరం సిబి శ్రీరామ్ సర్ గారిని గణపతి నిర్వాహకులు పూజదండ శాలువాతో సత్కరించారు. ఈ కార్యక్రమంలో పోలీస్ సిబ్బంది మరియు మహిళలు యువకులు అధిక సంఖ్యలో పాల్గొన్నారు.

గణపతి పాట పోస్టర్ ఆవిష్కరణ

డాన్స్ మాస్టర్ నవీన్ కుమార్ పాల్గొన్న పట్టణపుర ప్రముఖులు



పెళ్ళుడు, సెప్టెంబర్ 07 (పీపుల్స్ మోటివేషన్) :

వనపర్తి జిల్లా పెళ్ళుడు మున్సిపల్ కేంద్రానికి చెందిన డాన్స్ మాస్టర్ నవీన్ కుమార్ తన స్వచ్ఛంద టాలెంట్ ను ప్రపంచానికి చూపడానికి డిజిటల్ మీడియా ద్వారా “నేటి లీడర్ మ్యూజిక్ అనే యూట్యూబ్ ఛానల్” లో తనదైన స్టైల్ లో వినాయక చవితి మహాత్మ్యాల పురస్కరించుకొని, కొత్తకోట అయ్యప్పస్వామి దేవాలయంలో బాలనగర్ అయ్యప్ప స్వామి దేవాలయంలో రెండు రోజులపాటు తన విద్యార్థుల ప్రతిభను ప్రపంచానికి చూపించడానికి టాకెట్ , ఎడిటింగ్ పూర్తి చేసుకొని శనివారం రోజు వినాయక చవితి ఉత్సవాల సందర్భంగా “నేటి లీడర్ మ్యూజిక్ ఛానల్” లో గణపతి సాంగ్ కు సంబంధించిన “పోస్టర్లు ఆవిష్కరణ కార్యక్రమం శ్రీ భక్తాంజనేయ స్వామి దేవాలయంలో పెళ్ళుడు పట్టణ పుర ప్రముఖులైన మున్సిపల్ చైర్మన్ ఎద్దుల కరుణ శ్రీ , వైస్ చైర్మన్ కర్త స్వామి, గౌ.వేమారెడ్డి, ఎద్దుల. విజయవర్ధన్ రెడ్డి, మేకల ఎల్లయ్య, డాక్టర్ భరత్ కూమార్ రెడ్డి చేతులు మీదుగా ఆవిష్కరించారు. ఈ కార్యక్రమానికి బలరాం నాయుడు, భాను ప్రకాష్ రెడ్డి, కొంతం దయాకర్ రెడ్డి, బి ఎస్ బుజ్జి, కృపాకర్ రెడ్డి, పాపిం బాలరాజు, రంగం నరసింహ, అజనీయలు నాయుడు, “కో బ్రెండ్రూస్ కె.వి.నోద్”, రాజు, మన్యం, రాజశేఖర్, అనిల్, కిషోర్ ,విజయ తదితరులు పాల్గొన్నారు.

వినాయక చవితి సందర్భంగా గణేష్ విగ్రహానికి ప్రత్యేక పూజలు నిర్వహించిన ఎం.పి బస్తిపాటి నాగరాజు దంపతులు

కర్నూలు, సెప్టెంబర్ 8 (పీపుల్స్ మోటివేషన్):-

వినాయక చవితి పండుగను ప్రతి ఒక్కరూ భక్తి శ్రద్ధలతో నిర్వహించుకోవాలని ఎం.పి బస్తిపాటి నాగరాజు కోరారు.. కర్నూలు రూరల్ మండలం పంచలింగా గ్రామంలోని ఆయన నివాసంలో ఏర్పాటు చేసిన గణేష్ విగ్రహానికి ఎం.పి దంపతులు ప్రత్యేక పూజలు నిర్వహించారు.. ఈ సందర్భంగా ఎం.పి నాగరాజు మాట్లాడుతూ వినాయక చవితి సందర్భంగా వాడవాడలు గణేష్ మండపాల తో కళకళలాడాల్సిన సమయంలో విజయవాడలో కురిసిన భారీ వర్షాలు, వరదలు అక్కడి

ప్రజలను తీవ్ర కష్టాల పాలు చేశాయని ఆవేదన వ్యక్తం చేశారు... వరద బాధితులను ఆదుకోవడానికి రాష్ట్ర ప్రభుత్వం అహర్నిశలు కృషి చేస్తుండటంతో పాటు , ప్రజలు సాధారణ జీవితం పొందేందుకు అన్ని చర్యలు తీసుకుంటుందన్నారు.. ఇక రానున్న రోజుల్లో రాష్ట్రంలో ఇలాంటి విపత్తులు రాకుండా చూడాలని గణేష్ మండలం కోరుకున్నానన్న ఎం.పి.. వినాయక చవితి పండుగ సందర్భంగా దేశ, విదేశాల్లో ఉన్న తెలుగు ప్రజలకు శుభాకాంక్షలు తెలియజేస్తున్నానని తెలిపారు.. ఈ కార్యక్రమంలో ఎం.పి కుటుంబ సభ్యులతో పాటు, గ్రామస్థులు పాల్గొన్నారు.



నిండు కుండలా సిద్ధాపురం చెరువు

బుడ్డా వెంగళరెడ్డి సాగర్ (సిద్ధాపురం) చెరువుకు జలకళ దక్షిణ వైపు అలుగు ఎల్లింది ఉత్తరం వైపు అలుగు ఏకంగానేనైన ఎల్లిబోతోంది నల్లమల అరణ్యంలోని క్యాచ్ మెంట్ ఏరియా నుంచి గరిగలమ్మ, రాళ్ళ వాగులు ఉద్భవం పొందుతూ సిద్ధాపురం చెరువులో చేరుతోంది. రెండు కార్లకు (పంటలకు) సాగునీరు అందుతుందన్న ఆనందంలో రైతులు ప్రభుత్వం రూ. 65 లక్షలు విద్యుత్ బిల్లులు ఆధారంగా జిల్లా శ్రీశైలం నియోజకవర్గం ఆత్మకూరు మండలంలోని సిద్ధాపురం చెరువుకు (బుడ్డా వెంగళ రెడ్డి జలాశయం) జలకళ వచ్చింది



రెడ్డి సిద్ధాపురం ఎత్తిపోతల పథకం ప్రారంభం సందర్భంగా ముఖ్యమంత్రి చంద్రబాబుతో హామీ తీసుకున్నారు, ఆ కాలం మంజూరు చేయన్న సిద్ధాపురం చెరువు క్రింద 25700 ఎకరాలకు సాగునీరు అందించవచ్చు. ట్రిటివ్ పాలనలో ప్రకాశం జిల్లా చీరాల, స్థూపర్లుపరం ప్రాంతాలలోని దొంగలను ఒక చోటుకు చేర్చి వారు దోపిడీ, దొంగతనాలు చేయకుండా వారు పనులు చేసుకునేందుకు పాలం, ఇల్లు నిర్మించి 1000 ఎకరాల ఆయకట్టు సాగునీటికి వర్షాధారంపైనే సిద్ధాపురం చెరువు నిర్మించారు. వర్షాకాలంలో ఒక్కసారి చెరువు నిండితే మూడిళ్లు కరువు ఉండేది కాదు. దివంగత మాజీ మంత్రి బుడ్డా వెంగళరెడ్డి, సిపిఎం నేత డి. రామకృష్ణ, రైతు నాయకులు ఎం. వేణుగోపాల్ రెడ్డి, వి. వెంగయ్య తదితరులు 1985 లోనే సిద్ధాపురం లిఫ్ట్ ఇరిగేషన్ స్కీమ్ కావాలని ఎన్నో పోరాటాలు చేయగా ప్రభుత్వం స్పందించి వెలుగోడు రిజర్వాయర్ నుంచి ఏడాదికి రెండు సార్లు ఒక %బిజి% నీరు నింపేందుకు దివంగత ముఖ్యమంత్రి వై ఎస్ రాజశేఖర్ రెడ్డి సిద్ధాపురం ఎత్తిపోతల పథకానికి శంఖు స్థాపన చేయగా, ముఖ్యమంత్రి చంద్రబాబు పాలనలో ఎమ్మెల్యే బుడ్డా

రాజశేఖర్ రెడ్డి నాయకత్వంలో సిద్ధాపురం ఎత్తిపోతల పథకం (బుడ్డా వెంగళ రెడ్డి సాగర్) ప్రారంభించారు. ఉమ్మడి కర్నూలు జిల్లాలోనే సిద్ధాపురం చెరువు పెద్దది. 5 కిలోమీటర్లు చెరువు కట్టపొడవు, 22 అడుగులతో అర %బిజి% కేపాసిటీతో, వెలుగోడు రిజర్వాయర్ నుంచి ఏటా ఒక %బిజి% నీరు ఎత్తిపోయడం వల్ల ప్రభుత్వానికి ఏటా సుమారు రూ. 65 లక్షల కరెంట్ బిల్లు భారం పడుతోంది. ఈ ఏడాది కేవలం వర్షం ఆధారంగా సిద్ధాపురం చెరువు నిండి ప్రభుత్వానికి 65 లక్షల కరెంట్ బిల్లులు ఆధారంగా అని చెప్పవచ్చు. అలాగే ఆత్మకూరు పట్టణంతో పాటు మండలంలోని 75 శాతం గ్రామాల్లో భూగర్భజలాల పెరిగి రైతుల వ్యవసాయ బోర్లకు నీరు అంది మెట్ట పంటలు కూడా పండిస్తున్నారు. ఈ ఏడాది సిద్ధాపురం చెరువు వర్షం తో నిండడంతో ఆత్మకూరు మండలంలో సాగు, తాగు నీటి కష్టాలకు, ప్రభుత్వానికి విద్యుత్ బిల్లులు ఆదా పరిస్థితులు లభించినట్లు అయింది.

యం. వి. రమణారెడ్డి సీనియర్ జర్నలిస్ట్ సంచాలకు, సెల్. 9985281501.

ముంపు బాధితులకు ఆహారం, మంచినీరు సరఫరా

మొదటి పేజీ తరువాయి

వాటర్ ట్యాంకులతో మంచినీటిని సరఫరా చేస్తున్నారు. ఆ వాహనాలు పందల ట్రిపులు తిరుగు తున్నాయి. ఉదయం అల్పాహారం, మంచినీరు, పాల ప్యాకెట్లు సరఫరా చేశాం. ఇప్పటి వరకు 27వేలకుపైగా ఇళ్లలో బురదను అధికారులు తొలగించారు. డ్రోస్తో ఆహారం సరఫరాలోపాటు క్లోరినేషన్ చేపట్టాం. కేవలం డ్రోస్తోనే లక్షకుపైగా ఆహార పొట్లాలను పంపించాం. సీఎం చంద్రబాబు పండగ కూడా జరుపుకోకుండా శ్రమిస్తున్నారు. అయినా ప్రతిపక్ష నేతలకు ఇవేమీ కనిపించడం లేదు. కలెక్టరేట్లోనే ఉండి సహాయక చర్యలను పర్యవేక్షిస్తున్నారు. మంత్రి నిమ్మల రామనాయుడు మూడు రోజుల పాటు బురదమేర వద్దే కూర్చున్నారు. నిద్రాహారాలు లేకుండా గండ్లను పూడ్చివేయించారు. వైకాపా అధినేత వైఎస్ జగన్ మాత్రం పేటిఎం బ్యాచ్ ను దింపి విషప్రచారం చేయిస్తున్నారు. జగన్ సొంత డబ్బుతో కనీసం పులిహోర ప్యాకెట్ కూడా ఇవ్వలేదు. బెంగళూరులో కూర్చుని పులిహోర కబుర్లు మాత్రం చెబుతున్నారు. ప్రకాశం జ్యూరీలోకి కొట్టుకొచ్చిన బోట్లపై అనుమానాలు ఉన్నాయి. ఇక సోషల్ మీడియాలో ప్రచారం జరుగుతున్నట్లుగా.. వినాయక మండపాలకు ఎలాంటి చలాస్సు విధించలేదు. మండపాలకు డబ్బులు వసూలు చేసే జీవోను జగన్ ప్రభుత్వం తీసుకొచ్చింది. సీఎం చంద్రబాబుకు విషయం తెలియగానే రూపాయి కూడా వసూలు చేయద్దన్నారు అనిత వెల్లడించారు.

గణనాథుడికి ఘనంగా పూజలు

నర్సంపేట, సెప్టెంబర్ 8 (పీపుల్స్ మోటివేషన్):-

నర్సంపేట స్థానిక పదో వార్డు లో గల పోచమ్మ యూత్ గణేష్ ఉత్సవ కమిటీ ఆధ్వర్యంలో పోచమ్మ ఆలయంలో గణపతి నవరాత్రి ఉత్సవాలను పురస్కరించుకొని రెండవ రోజు ప్రత్యేకంగా పూజలు నిర్వహించిన విగ్రహ దాత స్థానిక కౌన్సిలర్ నాగశెట్టి పద్మ ప్రసాద్. ప్రజలందరూ సుఖ సంతోషాలతో అప్ట బ్రదర్లతో ఉండాలని కోరుకుంటూ వేద పండితులు నిశాంత్ శర్మ చే ఘనంగా పూజలు నిర్వహించారు. ఈ కార్యక్రమంలో వార్డు లోని మహిళలు, యూత్ పిల్లలు పాల్గొన్నారు.



ఎన్ హెచ్ఆర్ సి జిల్లా ప్రధాన కార్యదర్శిగా శ్రీనివాస్

నెక్కొండ, సెప్టెంబర్ 8 (పీపుల్స్ మోటివేషన్):-

వరంగల్ జిల్లా కు చెందిన శ్రీనివాస్ ఎలికట్టె నేషనల్ హ్యూమన్ రైట్స్ కమిటీ వరంగల్ జిల్లా ప్రధాన కార్యదర్శి గా బాధ్యతలు అప్పగిస్తూ జిల్లా అధ్యక్షులు చంద్రగిరి సునీల్ కుమార్ నియామక వత్రాన్ని అంద చేశారు. సమావేశంలో భాగంగా జిల్లా అధ్యక్షులు సునీల్ కుమార్ మాట్లాడుతూ, గత 15 ఏళ్లుగా విద్యారంగం లో పని చేస్తూ, విద్యా వేత్త, తనదైన శైలిలో సమాజాన్ని అంశాలపై పోరాటం చేస్తూ, అవినీతి జరిగిన సందర్భాల్లో ప్రశ్నించే వ్యక్తి శ్రీనివాస్ అని అన్నారు. ఈ సందర్భంగా శ్రీనివాస్ మాట్లాడుతూ ప్రతి పౌరుడికి న్యాయంగా దక్కాల్సిన హక్కులపై, సమాజంలో జరిగే అవినీతి, అక్రమాలు, హింసపై బాధ్యతగా పోరాటం చేస్తానని అన్నారు. తనపై నమ్మకంతో భాద్యతలు అప్పగించిన రాష్ట్ర అధ్యక్షులు బద్దిపాడి శ్రీనివాస్ రెడ్డి, జిల్లా అధ్యక్షులు చంద్రగిరి సునీల్ కుమార్లకు కృతజ్ఞతలు తెలిపారు. ఈ సమావేశం లో జిల్లా ఉపాధ్యక్షులు అశోక్ , జిల్లా కమిటీ సభ్యులు తదితరులు పాల్గొన్నారు.



స్వయంభూ క్షేత్రంలో ఘనంగా గణనాడునికి పూజలు



నెక్సాండ, సెప్టెంబర్ 8 (పీపుల్స్ మోటివేషన్):-

నెక్సాండ మండలంలో వినాయక చవితి పర్వదిన వేడుకలు అంగరంగ వైభవంగా సాగాయి. మండల కేంద్రంలోని శ్రీ రామలింగేశ్వర స్వామి దేవాలయం, నెక్సాండలోని స్వయంభూ గణపతి దేవాలయంలో వినాయక చవితి పర్వదిన వేడుకలు ఘనంగా సాగాయి. భారత ఆహార సంస్థ చల్లా శ్రీనివాసరెడ్డి సోదరుల గోదాములలో గణనాడు స్వయంభూ గణపతిగా ఎంతోకాలంగా పూజలు అందుకుంటున్నారు. గణేశుడికి ప్రీతి పాత్రమైన వినాయక చవితి పర్వదినాన ఆలయాన్ని రంగులతో అలంకరించి శోభాయమానంగా తీర్చిదిద్దారు. పూల తోరణాలతో అలంకరించబడిన వేదికపై ప్రతిష్ఠించబడిన గణపతి మూలవిరాట్టుకు విశేష పంచామృత అభిషేకాలు జరిపి మొక్కులు చెల్లించారు. అనంతరం ప్రత్యేకంగా ఏర్పాటు చేసిన మంటపంలో వరసిద్ధి వినాయకుడిని

ప్రతిష్ఠించి చల్లా గోదాముల యజమానులు చల్లా శ్రీనివాసరెడ్డి లింగారెడ్డి సోదరులు కుటుంబ సమేతంగా పూజలు చేశారు. వరసిద్ధి వినాయకుని భక్తి ప్రపత్తులతో కొలిచారు. గోదాములలో పనిచేస్తున్న వందలాదిమంది కార్మికులు, భారత ఆహార సంస్థ, పౌరసంఘాల సంస్థ ఉద్యోగులు పూజా కార్యక్రమంలో భాగస్వాములు అయ్యారు. వేద జ్యోతిష పండితులు బూరుగుపల్లి శ్రావణ శాస్త్రి ఆధ్వర్యంలో గణపతి సవరాత్రి ఉత్సవాలు ప్రారంభించి పూజాది కార్యక్రమాలు నిర్వహించారు. స్వామి వారిని భక్తి శ్రద్ధలతో కొలిచే బింకాయలు కొట్టి వేద ఆశీర్వాదనం అందుకున్నారు అనంతరం తీర్థప్రసాద వితరణ జరిగింది. శ్రీరామలింగేశ్వర స్వామి దేవాలయంలో ఆలయ అర్చకులు బివిఎన్ శాస్త్రి ఆధ్వర్యంలో మూలవిరాట్టుకు పంచామృతాలతో అభిషేకాలు జరిపి పూజలు చేశారు. అనంతరం యువజన సంఘాల ఆధ్వర్యంలో ఏర్పాటుచేసిన కళ్యాణ మండపంలో వరసిద్ధి వినాయకుని ప్రతిష్ఠించి శాస్త్రోక్తంగా

పూజలు నిర్వహించారు. ఇక్కడ తొమ్మిది రోజుల పాటు గణపతి సవరాత్రి ఉత్సవాలు పురుష సూక్తి విధానంలో నిర్వహించనున్నట్లు అర్చకులు తెలిపారు. అలాగే గుండ్రపెల్లి భక్తాంజనేయ స్వామి దేవాలయంలో గణపతి మూలవిరాట్టు కు అర్చకులు అనుముల గోపాల కృష్ణమూర్తి శర్మ ఆధ్వర్యంలో పంచామృత అభిషేకాలు చేసి స్వామివారికి పూజలు చేసి నివేదన చేశారు అనంతరం ప్రత్యేకంగా ఏర్పాటు చేసిన మండపంలో పరిస్థితి వినాయకుడిని ప్రతిష్ఠించి గణపతి సవరాత్రి ఉత్సవాలు కొనసాగించారు. ఆర్యవైశ్య సంఘం ఆధ్వర్యంలో వాసవి కళ్యాణమండపంలో గణపతి సవరాత్రి ఉత్సవాలను అర్చకులు బివిఎన్ శాస్త్రి ఆధ్వర్యంలో పూజాది కార్యక్రమాలు చేపట్టి ఆర్యవైశ్య సంఘం నెక్సాండ పట్టణ కమిటీ వాసవి కళ్యాణ మండపం కమిటీ ఆర్యవైశ్య సంఘం మండల కమిటీ, జిల్లా కమిటీ ప్రతినిధులు కుటుంబ సమేతంగా పూజల్లో పాల్గొన్నారు.

వినాయకునికి పదిహేను కేజీల లడ్డును అందజేసిన జర్నలిస్టు దంపతులు



పత్తికొండ, సెప్టెంబర్ 08 (పీపుల్స్ మోటివేషన్):-

పత్తికొండ పట్టణంలోని తానిల్వార్ కార్టర్స్ దగ్గర ఛాలెంజ్ సింహ యాత్ ఆధ్వర్యంలో కూర్చోబెట్టిన వినాయకుడికి పత్తికొండ ఏపీయూడబ్ల్యూజే నియోజకవర్గ అధ్యక్షులు(రిపోర్టర్)దంపతులు బి.ఎం. సోలే రంగడు తమ సతీమణి బి.శాంతకుమారి కుటుంబ సమేతంగా స్వామిని సందర్శించి 15 కేజీల లడ్డును వినాయకుడికి పూజా బహుకరించారు. ఈ కార్యక్రమంలో కార్యనిర్వాహకులు కాశీ విశ్వనాథ్, ఆశోక్, రాజేష్, సూరి, జెసిపి సూరి, భాస్కర్ నాయక్, హరి, శేఖర్, సంజీవ్, బి.ముద్దురంగడు బి.పాండురంగడు, స్నేహ, సంజీవ్, అభిలాష్, అరుణ్, సుమేందర్, చరణ్, అరుణ్, లక్ష్మి, సుగుణమ్మ, మరియు రిపోర్టర్స్ రంగస్థలనాగరాజు, సఫీ, చిన్న గిడ్డయ్య, బద్రినాథ్, హరిష్, తదితరులు పాల్గొన్నారు.

వరద బాధితుల సహాయార్థం విరాళాలు సేకరణ

అలూరు, సెప్టెంబర్ 8 (పీపుల్స్ మోటివేషన్):-

విజయవాడ వరద బాధితులకు అండగా జనసేన ఐ.టి కోఆర్డినేటర్ బోయ రంజిత్ కుమార్. జనసేన పార్టీ అలూరు నియోజకవర్గ శీ% ఇంచార్జ్ తెర్నేకల్ వెంకప్ప ఆదిశాల మేరకు ఆదివారం అలూరు నియోజకవర్గం జనసేన పార్టీ ఐ.టి.కో ఆర్డినేటర్ శ్రీ బోయ రంజిత్ కుమార్ అలూరు మండల కేంద్రంలో విరాళాలు సేకరించారు. విరాళాల రూపంలో అందిన సగమును సి.ఎం రిలీఫ్ ఫండ్ కు అందజేస్తామని తెలిపారు. పార్టీలకు అతీతంగా విజయవాడ వరద బాధితులకు సహాయం చెయ్యాలని కోరారు. ఈ కార్యక్రమంలో జనసేన పార్టీ అలూరు మండలం అధ్యక్షుడు చిత్రపతి, ఉపాధ్యక్షులు శేఖర్, నాయకులు మున్నా, యశోద్, మునీర్, రంగస్వామి, బాషా, పంపాపతి, లింగ పాల్గొన్నారు. కార్యక్రమం పాల్గొన్నారు.



తమ తోటి విద్యార్థిని 30 వేల రూపాయలు ఆర్థిక సహాయం అందజేసిన పూర్వ విద్యార్థులు



సంద్యాల/ రుద్రవరం, సెప్టెంబర్ 8 (పీపుల్స్ మోటివేషన్):-

రుద్రవరం మండల కేంద్రం రుద్రవరంలోని శ్రీ వాసవి కన్యకాపరమేశ్వరి జిల్లా పరిషత్ ఉన్నత పాఠశాలలో 2007 బ్యాచ్ లో 10 వ తరగతి పూర్వ విద్యార్థులు తమ తో చదివిన విద్యార్థిని 30 వేల రూపాయలు ఆర్థిక సహకారం అందజేశారు. ఆదివారం పెద్దకంబలూరు గ్రామానికి చెందిన భాగ్య లక్ష్మి గత కొంత కాలంగా అనారోగ్యంతో భద్రపడుతుందని, చికిత్స నిమిత్తం సుమారుగా 60 వేల రూపాయలు అవసరం అని తెలుసుకున్న పూర్వ విద్యార్థులు అమ్మాయి యొక్క ఆర్థిక పరిస్థితులు తెలుసుకుని తమ వంతుగా 30 వేల రూపాయలు ఆర్థిక సహాయం అందజేశారు. ఈ సందర్భంగా వారు మాట్లాడుతూ గతంలో కూడా తమ తోటి విద్యార్థులను ఆపద సమయంలో అండగా ఉన్నామని, భవిష్యత్తులో కూడా మరిన్ని సేవా కార్యక్రమాలు చేయడానికి కృషి చేస్తున్నామని వారు తెలిపారు. ఈ కార్యక్రమంలో పూర్వ విద్యార్థులు కాశీం, సురేంద్ర, గురుప్రసాద్, శేషు, పుల్లయ్య, హాసేని, అనీల్, ఉసేని, బాల వెంకటయ్య, ప్రసాద్ తదితరులు పాల్గొన్నారు.

ఈ వర్షాలు వద్దు బాబోయ్: ప్రజలు ఆందోళన



భారీ వర్షాలతో జన జీవనం అస్తవ్యస్తం కొండెక్కిన కాయగూర ధరలు పనులు లేక ఇబ్బంది పడుతున్న రోజువారీ కార్మికులు

యమ కొత్తపల్లి/పిఠాపురం, సెప్టెంబర్ 8 (పీపుల్స్ మోటివేషన్):-
మండలంలో గత 15 రోజులుగా ఎడతెరిపిలేని భారీ వర్షాలు కురవడంతో జన జీవనం అస్తవ్యస్తం అవుతున్నాయి. మరల మన రాష్ట్రానికి మరో తుఫాను వస్తుందని వాతావరణ శాఖ తెలపడంతో ప్రజలు భయపడుతున్నారు. మొన్నటి వరకు వర్షాలతో ఇబ్బంది పడడమని ఇంకో నాలుగు రోజులు భారీ

సామాన్య మానవుడు బ్రతుకుతెరువు కష్టమేని వర్షాలు శాంతించాలని ప్రజలు కోరుతున్నారు.

ఈ వర్షాలు వల్ల ప్రజలు అప్రమత్తంగా ఉండాలి..
అధిక వర్షాలు కురవడం వల్ల రోగాల బారిన పడే ప్రజలు అవకాశం ఉందని గ్రామీణ ప్రాథమిక వైద్యులు జే.రాజు అన్నారు. ఆయన మాట్లాడుతూ ఈ కాలం అత్యంత ప్రమాద కరమైన కాలమని కాచి చల్లార్చిన మంచినీరును త్రాగాలని అదేవిధంగా ఇళ్లల్లో దోమలు రాకుండా నివారణ చర్యలు తీసుకోవాలని. లేనిచో డెంగ్యూ టైఫాయిడ్ మలేరియా వ్యాధులు వచ్చే అవకాశం ఉందని ఆయన తెలిపారు. అంతేకాకుండా పారిశుధ్యం ఎప్పటికప్పుడు చేసుకోవాలని దాని నిమిత్తం ఫెనాయిల్ బ్లీచింగ్ పౌడర్ ను నీరు నిలుపున్నచోట వాడుకోవాలని రోగాలు బారినపడినవారు సంబంధిత ప్రాథమిక ఆరోగ్య కేంద్రం వెళ్లి అవసరమగు పరీక్షలు చేయించుకొని మెరుగైన వైద్యం చేయించుకోవాలని అశ్రద్ధ చేయొద్దని ఆయన సూచించారు.



జే రాజు (గ్రామీణ గ్రామీణ ప్రాథమిక వైద్యులు) ఛాలో రెటర్



పేపుల్ మోటివేషన్

People's Motivation

అతడి వ్యాఖ్యలు పట్టించుకోనవసరం లేదు: వినేష్ ఫోగాట్



ప్రముఖ రెజర్ వినేష్ ఫోగాట్ కాంగ్రెస్ పార్టీలో చేరిన సంగతి తెలిసింది. దాంతో ఆమెపై రెజ్లింగ్ ఫెడరేషన్ మాజీ చీఫ్ బ్రిజ్ భూషణ్ తీవ్ర విమర్శలు చేశారు. బ్రిజ్ భూషణ్ వ్యాఖ్యలపై తాజాగా వినేష్ ఫోగాట్ స్పందించింది. బ్రిజ్ భూషణ్ వ్యాఖ్యలను పట్టించుకోనవసరంలేదని, తన దృష్టిలో అతడు లేనే లేదని స్పష్టం చేసింది. దేశ ప్రజలంతా తనకు మద్దతుగా ఉన్నారని భావిస్తున్నానని తెలిపింది. ఇప్పటివరకు రెజ్లింగ్ లో నేను సాధించింది ఏదైనా ఉందంటే అది ప్రజల ఆశీర్వాద బలం వల్లే... రాజకీయాల్లోనూ ప్రజా దీవెనలతోనే విజయవంతం అవుతాను... ప్రజలే నా బలం అని వినేష్ ఫోగాట్ పేర్కొంది. కాంగ్రెస్ లో చేరిన వినేష్ హఠాత్తుగా అసెంబ్లీ ఎన్నికల బరిలో దిగుతున్న సంగతి తెలిసింది. ఇవాళ నిర్వహించిన ఓ రోడ్ షోలో ఆమె పైవ్యాఖ్యలు చేశారు. ఇక, రెజ్లింగ్ నిరసన గురించి ఢిల్లీలోని జంతర్ మంతర్ వద్ద మాట్లాడతానని తెలిపారు.

నా అనుమతి లేకుండా ఈ ఇంట్లోకి ఎవరూ రావడానికి వీలేదు: దివ్యల మాధురి

వైసీపీ ఎమ్మెల్యే దువ్వాడ శ్రీనివాస్, ఆయన భార్య వాణి, దివ్యల మాధురి వ్యవహారం ఇటీవల మీడియాలో ప్రముఖంగా దర్శనమిస్తోంది. కొంతకాలంగా భార్య వాణి, ఇద్దరు కుమార్తెలకు దూరంగా ఉంటున్న దువ్వాడ శ్రీనివాస్... దివ్యల మాధురితో కలిసి ఉంటున్నారు. కొన్నివారాలుగా నడుస్తున్న ఈ వ్యవహారంలో నిన్న ఆసక్తికర ఎపిసోడ్ చోటుచేసుకుంది. దువ్వాడ నిర్మిస్తున్న కొత్త ఇంట్లోకి దివ్యల మాధురి రావడంతో దుమారం రేగింది. రెండో ఫ్లోర్ బాలకనీలో మాధురి ఉండడాన్ని గమనించిన వాణి, ఆమె ఇద్దరు కుమార్తెలు తీవ్ర ఆగ్రహం వ్యక్తం చేశారు. ఆ ఇంట్లోకి వెళ్లేందుకు వారు ప్రవేశించగా, పోలీసులు అడ్డుకుని వారిని అక్కడించి తరలించారు. ఈ నేపథ్యంలో, దివ్యల మాధురి ఆసక్తికర వ్యాఖ్యలు చేశారు. దువ్వాడ నిర్మిస్తున్న ఆ కొత్త ఇల్లు తన పేరిట రిజిస్ట్రేషన్ అయిందని వెల్లడించారు. దువ్వాడకు గతంలో తాను రూ.2 కోట్లు ఇచ్చానని, ఆ తర్వాత మరోసారి రూ.50 లక్షలు ఇచ్చానని వివరించారు. అందుకు బదులుగానే ఆ ఇంటిని దువ్వాడ శ్రీనివాస్ తన పేరిట రిజిస్ట్రేషన్ చేయించారని తెలిపారు. అందువల్ల తన అనుమతి లేకుండా ఆ ఇంట్లోకి రావడానికి ఎవరికీ అనుమతి లేదని మాధురి స్పష్టం చేశారు. కాగా, దువ్వాడ శ్రీనివాస్ ఆ ఇంటిని తన క్యాంపు కార్యాలయం అని చెబుతుండడంపైనూ మాధురి స్పందించారు. పార్టీ కార్యక్రమాలు నిర్వహించుకోవాలనుకుంటే ఆ ఇంటిని దువ్వాడకు అద్దెకు ఇస్తానని వెల్లడించారు. అటు, దువ్వాడ శ్రీనివాస్ కూడా ఆ ఇంటిపై స్పష్టత ఇచ్చారు. దివ్యల మాధురి నుంచి తాను రెండున్నర కోట్లు తీసుకున్నది నిజమేనని చెప్పారు. తిరిగి ఇచ్చేందుకు తన వద్ద ఏమీ లేదని, చేసేది లేక ఆ ఇంటిని ఆమె పేరిట రాసేశానని వెల్లడించారు.



ముంబైకి వచ్చి హాట్ పోజులిస్తున్న హార్లిక్ పాండ్యా మాజీ భార్య నటాషా స్టాంకోవిక్



టీమిండియా ఆల్ రౌండ్ హార్లిక్ పాండ్యాతో విడాకుల తర్వాత సొంత దేశం సెర్బియా వెళ్లిపోయిన నటాషా స్టాంకోవిక్ ఇటీవల కుమారుడు అగస్త్యతో కలిసి ముంబైలో అడుగుపెట్టింది. అనంతరం కుమారుడిని హార్లిక్ పాండ్యాకు అప్పగించిన నటాషా తాజాగా తన ఇన్స్టాగ్రామ్ లో పేర్ చేసిన ఫోటోలు ఆమె అభిమానుల మతులు పోగొడుతున్నాయి. పక్షి ఈకలు అడ్డిన ఈ వైట్ థై గౌస్, మ్యూవింగ్ హాల్స్ ధరించిన నటాషా హాట్ గా దర్శనమిచ్చింది. ఆమె ఈ ఫోటోలు పేర్ చేయడమే ఆలస్యం అన్నట్లు ఆ వెంటనే వైరల్ అయ్యాయి. యూజర్లు కామెంట్లతో ఇన్స్టాను హెరెంజ్ చేశారు. 'హాట్' అని ఒకరు అంటే 'అద్భుతంగా ఉన్నారు' అని మరికొరు కామెంట్లతో పోటీపడ్డారు. నటాషా, హార్లిక్ మే 2020లో హిందూ సంప్రదాయం ప్రకారం వివాహం చేసుకున్నారు. ఫిబ్రవరి 2023లో క్రైస్తవ సంప్రదాయం ప్రకారం మరొక మారు పెళ్ళాడారు. జూలై 2024లో విడిపోతున్నట్లు ప్రకటించారు. అయితే, కుమారుడు అగస్త్యకు తామిద్దరం కో పేరెంట్స్ గా కొనసాగుతామని చెప్పారు. ఆ తర్వాత సెర్బియా వెళ్లిపోయిన నటాషా ఈ వారం మొదట్లో ముంబైలో అడుగుపెట్టింది. అనంతరం కుమారుడిని హార్లిక్ కు అప్పగించింది. ఇప్పటికీ హాట్ ఫోటోలతో సెగలు పుట్టిస్తోంది.

మాకు అమ్మాయి పుట్టింది...

దీపిక పదుకొనే, రణవీర్ సింగ్ ప్రకటన

బాలీవుడ్ దంపతులు దీపిక పదుకొనే, రణవీర్ సింగ్ ఇంట కొత్త కాంతులు ఉదయించాయి. తమకు అమ్మాయి పుట్టిందని దీపిక పదుకొనే, రణవీర్ సింగ్ ఓ ప్రకటనలో వెల్లడించారు. "వెల్కమ్ బేబీ గాఫ్... 8-09-2024... దీపిక అండ్ రణవీర్" అంటూ ఇన్ స్టాగ్రామ్ లో చిన్న ప్రకటన వెలువరించారు. దీపిక పదుకొనే ఈ నెల 7వ తేదీన ముంబయిలోని హెచ్ఎన్ రిలయన్స్ ఆసుపత్రికి వెళ్ళడంతోనే, ఆమె ప్రసవంపై ఊహగానాలు బయల్పడ్డాయి. దీపిక పదుకొనే, రణవీర్ సింగ్ దంపతులకు ఇదే మొదటి సంతానం కావడంతో అందరి దృష్టి ఇటువైపు ఉంది. చాలాకాలం పాటు ప్రేమలో కొనసాగిన దీపిక, రణవీర్ 2018 నవంబరులో పెళ్లితో ఒక్కటయ్యారు. ఆరేళ్ల తర్వాత తొలి సంతానానికి స్వాగతం పలికారు.

